

नवभारत

मध्यप्रदेश के हवाई नेटवर्क को नए पंख

- ▶ भोपाल से शारजाह की सीधी उड़ान दो महीनों में
- ▶ विंध्य जुड़ रहा है देश के महानगरों की सेवा से

नवभारत न्यूज
भोपाल, 9 अगस्त. मध्यप्रदेश में हवाई संपर्क के विस्तार को रविवार को बड़ी गति मिली. मुख्यमंत्री डॉ. मोहन यादव और केंद्रीय नागरिक उड्डयन मंत्री किंजरापु राममोहन नायडू ने भोपाल से रीवा, भोपाल से पटना, रीवा से कोलकाता और जबलपुर से कोलकाता की चार नई सीधी हवाई सेवाओं का शुभारंभ किया.

इस मौके पर मुख्यमंत्री ने घोषणा की कि अगले दो महीने में भोपाल से शारजाह के लिए सीधी अंतरराष्ट्रीय उड़ान शुरू होगी. वहीं केंद्रीय मंत्री ने अगले दस वर्षों में देश में नए हवाई अड्डों और हवाई संपर्क के विस्तार के लिए करीब 29 हजार करोड़ रुपये के प्रावधान की जानकारी दी.

नई उड़ानों से विंध्य और महाकौशल क्षेत्र सीधे भोपाल, पटना और कोलकाता से जुड़ गए हैं. भोपाल-रीवा उड़ान सप्ताह में चार दिन, जबकि भोपाल-पटना, रीवा-कोलकाता और जबलपुर-कोलकाता उड़ानें सप्ताह में तीन दिन संचालित होंगी. सभी सेवाओं का संचालन अलायंस एयर करेगी.

भोपाल-रीवा की यात्रा अब करीब डेढ़ घंटे में पूरी होगी, जबकि रेल से इसमें लगभग 10 घंटे लगते

अगले दस सालों में देश में 100 नए एयरपोर्ट बनाएंगी सरकार : नायडू



हैं. भोपाल-पटना और रीवा-कोलकाता की यात्रा करीब दो घंटे तथा जबलपुर-कोलकाता की यात्रा लगभग ढाई घंटे में पूरी होगी. इससे यात्रियों को 8.5 से 20 घंटे तक समय की बचत होगी.

मुख्यमंत्री डॉ. यादव ने कहा कि पिछले तीन वर्षों में रीवा, सतना और दतिया में नए हवाई अड्डे शुरू हुए हैं, जबकि उज्जैन और शिवपुरी में निर्माण कार्य जारी है. प्रदेश में पांच नए हवाई अड्डों को मंजूरी मिली है, जिसमें सबसे पहले सिंगरीली में हवाई अड्डा विकसित किया जाएगा.

उन्होंने बताया कि वर्तमान में प्रदेश में आठ हवाई अड्डे, 20 से अधिक हवाई पट्टियां और 220 हेलीपैड हैं. नवंबर 2025 से अगस्त 2026 के बीच प्रदेश में आठ नए हवाई मार्गों पर सेवाएं शुरू हुई हैं.

नई सेवाओं के बाद किराया भी पहले की तुलना में कम होगा. भोपाल-रीवा का किराया करीब 3,500 रुपये, भोपाल-पटना 4,500 रुपये, रीवा-कोलकाता 3,200 रुपये और जबलपुर-कोलकाता का किराया करीब 4,500 रुपये रहेगा. पहले हवाई अड्डे शुरू हुए हैं, जबकि उज्जैन और शिवपुरी में निर्माण कार्य जारी है. प्रदेश में पांच नए हवाई अड्डों को मंजूरी मिली है, जिसमें सबसे पहले सिंगरीली में हवाई अड्डा विकसित किया जाएगा.

इन मार्गों पर यात्रियों को दिल्ली होकर जाना पड़ता था और किराया 8 से 10 हजार रुपये तक पहुंच जाता था.

केंद्रीय मंत्री नायडू ने कहा कि हवाई संपर्क केवल यात्रा सुविधा नहीं, बल्कि उद्योग, पर्यटन, व्यापार और रोजगार को बढ़ावा देने वाला आधारभूत ढांचा है. केंद्र और राज्य सरकार मिलकर मध्यप्रदेश के छोटे शहरों को भी हवाई नेटवर्क से जोड़ने पर काम कर रही हैं.

रीवा से भोपाल और कोलकाता को हवाई सेवा की सीगाते

रीवा. रीवा को आज भोपाल और कोलकाता से सीधी हवाई सेवा की सीगाते मिली है. इस अवसर पर एयरपोर्ट रीवा में आयोजित समारोह में उप मुख्यमंत्री राजेंद्र शुक्ल ने कहा कि विंध्य के लोगों ने हवाई सेवा का जो सपना बरसों से देखा था वह पूरा हो रहा है. रीवा से भोपाल और रीवा से कोलकाता की हवाई सेवा के साथ आज पूरा विंध्य देश के बड़े महानगरों से हवाई सेवा से जुड़ गया है. यशस्वी प्रधानमंत्री नरेंद्र मोदी की उड़ान योजना से रीवा एयरपोर्ट का विस्तार हुआ. मुख्यमंत्री डॉ मोहन यादव द्वारा नई विमानन नीति में स्टेट बीजीएफ मद से हवाई सेवा में अनुदान का प्रावधान किया गया. इसके लिए पूरा विंध्य प्रधानमंत्री जी और मुख्यमंत्री जी के प्रति आभारी है. उप मुख्यमंत्री ने कहा कि 9 अगस्त रीवा के लिए ऐतिहासिक दिन है. रीवा में हवाई सेवाओं के विस्तार के लिए सांसद रीवा और सांसद सतना ने बहुत प्रयास किए हैं. रीवा एयरपोर्ट की विकासगाथा डबल इंजन सरकार की सफलता का आदर्श उदाहरण है. एयर कनेक्टिविटी बढ़ने से पूरे विंध्य में पर्यटन, उद्योग और अन्य क्षेत्र में विकास को पंख लगेंगे.

रीवा सांसद का विवादित बयान शुद्ध पेट्रोल तुम्हारे बाप के यहां से आएगा ?

नवभारत न्यूज
रीवा, 9 अगस्त. रीवा से भारतीय जनता पार्टी के सांसद जनार्दन मिश्रा अपने एक और बेबाक और विवादित बयान को लेकर सुर्खियों में आ गए हैं. रीवा एयरपोर्ट पर हवाई सेवा के शुभारंभ अवसर पर आयोजित एक जनसभा को संबोधित करते हुए सांसद ने मंच से ही विरोध करने वालों को अपशब्द कह डाले.

उन्होंने कहा, ‘शुद्ध पेट्रोल तुम्हारे बाप के यहां से आएगा?’ सांसद का यह बयान अब सोशल मीडिया पर तेजी से वायरल हो रहा है और इस पर सियासत भी गरमा गई है. दरअसल रीवा एयरपोर्ट के उद्घाटन समारोह में एक बड़ी सभा का आयोजन किया गया था. इस



दौरान सांसद जनार्दन मिश्रा देश में पेट्रोल की आपूर्ति और उसमें मिलाए जा रहे इथेनॉल को लेकर सरकार का पक्ष रख रहे थे. उन्होंने कहा कि देश में पेट्रोल की बढ़ती मांग को पूरा करने के लिए इथेनॉल मिश्रण का रहा है. ताकि ईंधन की पूर्ति की जा सके. इसी बात को आगे बढ़ाते हुए उन्होंने उन लोगों पर

निशाना साधा जो पेट्रोल में इथेनॉल मिलाने का विरोध कर रहे हैं और ‘शुद्ध पेट्रोल’ की मांग कर रहे हैं. ‘विरोध करने वालों को जवाब देते हुए सांसद ने आपा खो दिया और भरे मंच से यह विवादित बयान दे डाला. बता दें कि जिस समय सांसद जनार्दन मिश्रा ने यह बयान दिया, उस समय मंच पर प्रदेश के उप मुख्यमंत्री राजेंद्र शुक्ल, सतना सांसद गणेश सिंह, राज्यमंत्री प्रतिभा बागरी सहित कई वरिष्ठ नेता और जनप्रतिनिधि मौजूद थे. दिग्गज नेताओं की मौजूदगी में दिए गए इस बयान के बाद कार्यक्रम में मौजूद लोग भी हैरान रह गए. वही सांसद जनार्दन मिश्रा का यह वीडियो अब सोशल मीडिया पर आग की तरह फैल गया है.

संस्कार कांवड़ यात्रा में शामिल होंगे सीएम

- ▶ पुलिस और प्रशासनिक अमला हुआ अलर्ट
- ▶ नर्मदा जल और पौधे के साथ कैलाश धाम पहुंचेंगे श्रद्धालु

नवभारत न्यूज
जबलपुर, 9 अगस्त. संस्कारधानी की प्रसिद्ध संस्कार कांवड़ यात्रा सावन महीने के दूसरे सोमवार, 10 अगस्त को आयोजित होगी. जिसमें मुख्यमंत्री मोहन यादव भी शामिल होंगे.

यत्रा नर्मदा नदी के ग्वारीघाट से घिरा होकर पनागर तहसील क्षेत्र के मटारम गांव की पहाड़ी पर

स्थित कैलाश धाम मंदिर तक जाएगी. यात्रा की कुल दूरी लगभग 30 किलोमीटर है. कैलाश धाम मंदिर मुख्य शहर से लगभग 25 किलोमीटर की दूरी पर स्थित है. सुंदर पहाड़ी पर बने इस मंदिर में प्राचीन और पवित्र श्वेत पिंडी (शिवलिंग) विराजमान है. सावन के महीने में यह क्षेत्र हरियाली और प्राकृतिक सुंदरता से घिरा रहता है. संस्कार कांवड़ यात्रा में बड़ी संख्या में शिवभक्त मां नर्मदा का पवित्र जल लेकर कैलाश धाम पहुंचते हैं. यात्रा में लगभग एक लाख से अधिक श्रद्धालु शामिल होते हैं. यात्रा की विशेषता कांवड़ में एक तरह

नर्मदा जल और दूसरी तरफ एक पौधा लेकर चलने की अन्तुी परंपरा है. श्रद्धालु भगवा वस्त्रपहनकर कई किलोमीटर की पैदल यात्रा करते हैं. जिसको लेकर पुलिस, प्रशासनिक अमला अलर्ट मोड में है. यात्रा ग्वारीघाट से प्रारंभ होगी जहां श्रद्धालु नर्मदा जल भरने के बाद यात्रा रामपुर, गोरखपुर, शास्त्री ब्रिज, मालवीय चौक, लार्डगंज, बड़ा फुहार, सराफा चौक, खटकी मोहल्ला, बेलबाग, घमापुर चौक, कांचघर और रॉड्री होते हुए कैलाश धाम पहुंचेंगे हैं. स्थानीय व्यवस्था के अनुसार यात्रा के मार्ग में बदलाव भी हो सकता है.

अज्ञात वाहन की टक्कर से दो युवकों की मौत

मंडला. नारायणगंज क्षेत्र में रविवार शाम नेशनल हाईवे-30 पर हुए एक सड़क हादसे में बाइक सवार दो युवकों की मौके पर ही मौत हो गई. वहीं एक घायल है. यह घटना ग्राम सोडर और चिरी के बीच शाम करीब 6:30 बजे हुई, जब एक वाहन ने बाइक को टक्कर मार दी. इस घटना के बाद गुस्साए ग्रामीणों ने हाईवे पर जाम लगा दिया. टक्कर इतनी भीषण थी कि दोनों युवकों ने घटनास्थल पर ही दम तोड़ दिया. हादसे के बाद वाहन चालक मौके से फरार हो गया. मृतकों की पहचान ग्राम सोडर निवासी अनिल पंद्राम और प्रदीप मलगाम के रूप में हुई है.

ब्रिक्स डेलीगेट्स ने पत्थरों में देखी मानव सभ्यता

नवभारत प्रतिनिधि
भोपाल, 9 अगस्त. विश्व धरोहर स्थल भीमबेटका के ऐतिहासिक शैलाश्रयों में रविवार को ब्रिक्स डेलीगेट्स को वैश्विक संस्कृति का अनूठा संगम देखने को मिला.

ब्रिक्स संस्कृति कार्य समूह और मंत्री समूह की बैठक में शामिल होने आए अंतरराष्ट्रीय प्रतिनिधियों ने भारत के इस प्राचीन खजाने का दौरा किया. दक्षिण अफ्रीका, इंडोनेशिया, रूस और चीन समेत विभिन्न ब्रिक्स राष्ट्रों के 15 से अधिक उच्चस्तरीय डेलीगेट्स ने हजारों

ब्रिक्स डेलीगेट्स सदस्यों ने भीमबेटका का किया भ्रमण



वर्ष पुराने प्रागैतिहासिक शैलचित्रों और मध्य प्रदेश की समृद्ध सांस्कृतिक विरासत को करीब से देखा और समझा. गाइडेड हैरिटेज टूर के दौरान प्रतिनिधियों ने भीमबेटका के प्रमुख शैलाश्रयों का सूक्ष्म अवलोकन किया.

750 शैलाश्रयों में दर्ज

भीमबेटका में कुल 750 से अधिक रॉक शैल्टर्स मौजूद हैं, जिनमें से 100 से ज्यादा गुफाओं में अद्भुत चित्रकारी पाई गई है. यह स्थल कालखंडों की कलात्मक परंपरा की निरंतरता को दर्शाता है. शुरुआती चित्रों में शिकार और सामुदायिक जीवन की झलक मिलती है, जबकि बाद के दौर के चित्रों में जुलूस, योद्धाओं और धार्मिक-सांस्कृतिक अनुष्ठानों के दृश्य दिखाई देते हैं. ब्रिक्स देशों के प्रतिनिधियों ने कला के माध्यम से मानव सभ्यता की हजारों साल पुरानी विकास यात्रा को समझा.

प्रतिनिधियों ने शैलाश्रयों में हाथी, गौर, हिरण, बंदर और जंगली सुअर जैसे जीवों के चित्र विशेष चित्र देखे.

बिना लाइसेंस सरसों तेल कारखाने पर छापा

- ▶ भिण्ड में खाद्य विभाग की बड़ी कार्यवाही
- ▶ छापे में 4.5 टन नकली तेल किया जळ

नवभारत न्यूज
भिण्ड, 09 अगस्त. मध्यप्रदेश के भिण्ड जिले के गोहद अनुभाग के मौ क्षेत्र में खाद्य सुरक्षा विभाग और प्रशासन की टीम ने सरसों के तेल में महुआ की गुली मिलाकर तेल तैयार किए जाने की शिकायत पर कार्रवाई करते हुए एक प्रतिष्ठान से करीब 4.5 टन सरसों का तेल जब्त किया है. जब्त तेल की अनुमानित कीमत करीब सात लाख रुपये बताई गई है.

जांच के दौरान आया सामने

जांच के दौरान प्रतिष्ठान का संचालन बिना खाद्य लाइसेंस के किए जाने की जानकारी सामने आई. टीम को मौके पर बड़ी मात्रा में सरसों का तेल मिला, जिसे जब्त कर सीज कर दिया गया. खाद्य सुरक्षा अधिकारी ने तेल के नमूने जांच के लिए लिए हैं, जिन्हें प्रयोगशाला जांच के लिए भेजना होगा.

कलेक्टर किरौड़ी लाल मीणा और गोहद के अनुविभागीय अधिकारी राजस्व (एसडीएम) विकास कैमोर के नेतृत्व में खाद्य सुरक्षा अधिकारी रीना बंसल ने तारोली रोड स्थित पवन इंडस्ट्रीज पर छापामार कार्रवाई की. टीम के पहुंचने पर काफी देर तक प्रतिष्ठान का शटर नहीं खोला गया. इसके बाद पुलिस और प्रशासन की संयुक्त टीम ने शटर खुलवाकर

परिसर की जांच की. अधिकारियों के अनुसार प्रयोगशाला की जांच रिपोर्ट आने के बाद ही तेल की गुणवत्ता और उसमें किसी प्रकार की मिलावट किए जाने की स्थिति स्पष्ट होगी. कार्रवाई के दौरान तहसीलदार, पटवारी और पुलिस बल भी मौजूद रहा. प्रशासन ने जब्त तेल को सीज कर नियमानुसार आगे की कार्रवाई शुरू कर दी है.

